

بوم-بادرک اور اُس کی کتاب ”سود کے نظریات کی تاریخ و تنقید“ ایک تعارف!

مولانا فضل الرحمن صاحب ایم، اے، الال بنی (علیہ) گل

لکھر شعبہ دینیات، علی گدھ مسلم یونیورسٹی

یوجین فان بوم-بادرک (EUGEN VON BÖHM-BAWERK) (۱۸۵۴ء - ۱۹۱۷ء) آسٹرین

ماہر اقتصادیات اور سیاست دان، ایک بڑے افسر کا بیٹا تھا، وی آن (VIENNA) یونیورسٹی کے مدرسہ قانون سے سند فراز غلبے کے بعد سرکاری ملازمت میں داخل ہوا۔ ۱۸۸۴ء میں یونیورسٹی آٹ رائنس برگ (REINSBRUCK) میں معاشیات کا پروفیسر مقرر ہوا، اور کچھ عرصہ بعد وزارت مالیات نے اسے سرکاری ملازم پروپر بلالیا، تاکہ ان قانونی اقدامات کی تیاری کی نگرانی اس کے سپرد کر دی جائے جن کا تعلق بلا واسطہ محاصل کاری سے تھا، اور جنہیں ۱۸۹۶ء کی اصلاحات نے نافذ کیا تھا۔ ۱۸۹۵ء میں اسے وزیر مالیات کا ذمہ دار عہدہ سونپ دیا گیا۔ اس عہدہ پر اُس کا تقرر دوسری مرتبہ، ۱۸۹۶ء میں اور تیسرا مرتبہ ۱۹۰۰ء میں ہوا۔

بوم-بادرک کا نام آسٹریا کی مالیاتی تاریخ کے اس زریں دور سے والستہ ہے جس کی نمایاں اور امتیازی خصوصیات حالات کا دیانت دارانہ اور دُورس نتائج کا عامل انتظام، ماہرانہ بجٹ کاربی، تعمیری قانون سازی، روزافزدی اصلاحات اور عوامی قرضوں کی کامیاب تحریک ہیں۔ یہ کامیابیاں انتہائی نامساعد حالات میں حاصل کی گئی تھیں جبکہ بوم-بادرک کا تعلق ذاتی طور پر کسی سیاسی جماعت سے بھی نہ تھا۔

۱۹۰۷ء میں اس نے ملازمت سے استغفار دے دیا کیوں کہ فوجی تختینے کے پارے میں کچھ اختلاف رائے پیدا ہو گیا تھا۔ بعد میں اس نے اور کئی اہم عہدوں کی پیش کش کو ٹھکرایا اور اپنی زندگی کا آخری حصہ وی آنایلو نیورسٹ کے پروفیسر کی حیثیت سے گزارنے کو ترجیح دی، چنانچہ ۱۹۰۷ء سے ۱۹۱۳ء تک بوم۔ پاورک یک سوئی اور انہماں سے تدریس کے کام میں مصروف رہا۔ بوم باورک کی حقیقی علمی جدیہ کا دور گویا اب شروع ہوا۔

بوم باورک ذہین و طبائع ہونے کے ساتھ اعلیٰ درجے کے تنقیدی شعور کا مالک تھا تاہم اس کی تنقیدی صلاحیتیں اس کی ذہانت و طباعی پر غالب تھیں۔ اس نے اپنی عمر کے ابتدائی حصے میں KARL MANGER کی تعلیمات کا اثر قبول کیا تھا۔ بعد میں اس نے اپنی قابلیت کو قدر کے داخلی نظریے کی کامیابی اور تشكیل اکٹرو بیشنٹر اسی کی مساعی کی رہیں ملت ہے۔ اس کے کام کا وہ حصہ جو بلاشرکتِ غیرے اسی کی کوششوں کا ثمرہ ہے، غلط اور ناقص طور پر سود کے نظریے سے موسم کر دیا گیا ہے۔ یہ نظریہ نہ صرف تقسیم دولت کا ایک مکمل نظریہ ہے بلکہ پورے معاشی عمل (ECONOMIC PROCESS) کا نظریہ ہے۔ شومپٹر (SCHUMPETER) کے بقول "اس نظریے کی بنیادی خصوصیت یہ ہے کہ زمانے کے عنصر کو اس میں دو مقداروں سے متعلق کر کے دیکھا گیا ہے، اموال صارفین کے موجودہ ذخیرے کی مقدار اور انہیں اموال کی دو مقدار جس کا حصول مختلف المیعاد پیداواری اور اس سے متوقع ہے۔ مسئلہ سود کا مشہور حل اسی تحلیل و تجزیہ کے بہت سے نتائج میں سے صرف ایک نتیجہ ہے۔ اس تحلیل و تجزیہ کے امکانات ارباب نظر کو ہنوز دھوت فکر دے رہے ہیں۔ بوم باورک نے نہ صرف اپنے حامیوں بلکہ مخالفوں کے فکر کو بھی بے حد متأثر کیا ہے۔"

بوم باورک کا زندگی بھر کا کام ایک مربوط الاجزا رکھتا ہے، ایسے مقامیں جو کسی وقت

۱ JOSEPH A. SCHUMPETER : TEN GREAT ECONOMISTS - FROM MARX TO KEYNES, LONDON, ALLEN AND UNWIN, 1952, PP. 165 ET SEQ.

خارجی تقاضے یادباؤ سے متاثر ہو کر لکھنے گئے ہوں اور جو اکثر لکھنے والوں کا تمام تر سرمایہ ہوتے ہیں اس کے بیہاں نہ ہونے کے برابر ہیں۔ اس کا ذہن اس بارے میں نہایت صاف تھا کہ اس طرح کے مفہامین اگرچہ اہم اور ضروری ہوں مگر کسی فن میں قابل قدر اضافے کے لئے اس کے بنیادی مباحث پر مفصل تصنیف کے بغیر چارہ نہیں۔

بوم بادرک کو عمرانی۔ معاشی عمل کے مطابعے کی طرف ۲۲ سال کی عمر میں توجہ ہوئی، اس وقت تک وہ اپنے آپ کو کارل مینجر سے داہستہ سمجھتا تھا اور اس کے دہم و مکان میں بھی یہ بات نہ تھی کہ وہ کسی نئے درستہ فکر کی بنیاد پر اس نے یقیناً کیا کہ اسے کارل مینجر کے اثرات سے آزاد ہو کر کام کرنا ہے، بوم بادرک کے ذہنی سفر کی راہ کارل مینجر کے تعمیر کردہ تصورات سے ہوتی ہوئی معاشیات کے ان عظیم ترین مسائل تک پہنچی جو ہنوز حل طلب نہیں تھے، یہاں اس نے اپنے خیالات کو مینجر کے تصورات سے متحکم کر کے معاشی عمل کا ایک جامع نظری پیش کیا۔ اس مسئلے پر اس نے اتنی تن دہی سے کام کیا کہ اس کا شمار معاشیات کے ان ماہرین فن میں سے کیا جاتا ہے جن کی عظمت اپنے فن میں زمانے کی قیود سے بالاتر ہے۔

بوم بادرک کے پیش کردہ معاشی عمل کے نظریہ کی بنیاد اگرچہ مینجر پر تھی مگر اس نے اس کو ایک ایسے مسئلے کے نقطہ نظر سے پروان چڑھایا تھا جس کا حل اس کے خیال میں ابھی تک دریافت نہ ہوا تھا۔ یہ تھا سود کا مسئلہ، یعنی اس خالص آمدنی (INCOME) کا مسئلہ جو سرمایہ پر حاصل ہوتی ہے۔ اور یہ مسئلہ معاشیات کا سب سے اہم اور ساتھی مشکل ترین مسئلہ ہے، اگرچہ اس عامۃ الواقعہ مسئلے کی پیچیدگیاں اور نزکتیں عوام انسان کو سمجھانا سخت دشوار ہے تاہم اس میں جو اسکال ہے اس کا کچھ اندازہ اس سے لگایا جاسکتا ہے کہ صد یوں کی کاوش بھی اب تک اس کا کوئی اطمینان بخش حل پیش کرنے سے عاجز رہی ہے، اس کی اہمیت کا راز اس داقعے میں مضر ہے کہ سرمایہ داری کی حقیقت اور مفہوم کے بارے میں ہماری تقریباً تمام تر بصیرت اور روحانی اس امر پر موقوت ہے کہ سود اور منافع کے مفہوم اور عمل کے بارے میں ہمارا کیا نظر یہ ہے۔

بوم بادرک سے پہلے اسے واضح طور پر سمجھنے کی کوشش صرف کارل مارکس کے یہاں ملتی ہے، مارکس کا سارا نظام علمی جیشیت سے سود اور منافع کے ایک نظریہ کے علاوہ اور کچھ نہیں۔ باقی جو کچھ بھی ہے وہ کم دیشیں اسی

نظریے کا نتیجہ اور ماحصل ہے۔

بوم۔ باورک نے جس ماحول میں اپنے کام کا آغاز کیا تھا وہ ایسے ارباب فکر کے لئے قطعاً سازگار نہ تھا جن کے فکر میں دسعت پذیری اور ہمہ گیری کا رجحان ہوا درجو ایک قطعیت پسند اصولی کی نظرت لے کر پیدا ہوئے ہوں۔ تخلیلی تحقیق کے مقاصد کا شعور وہاں عام طور سے مفقود تھا۔ اس امر کو سمجھنے کے لئے یہ جاننا ضروری ہے کہ معاشیات نسبتاً ایک نو مولود علم ہے اور اس علم پر جو سچی بہار آئی اس کی جنپ بندی جرمی میں بہر حال نہیں ہوئی تھی۔ تخلیلی طرز فکر کے لئے جو بوم۔ باورک کی خصوصیت ہے، جرمی کی سرز میں زین شور ثابت ہوئی تھی، اور حقیقت یہ ہے کہ وہاں اس وقت تک اسے سمجھا ہی نہیں گیا تھا۔ اس بات کی طرف اشارہ کرنا دل چپی سے خالی نہ ہو گا کہ جرمن ماہرین معاشیات کی دل چسپیوں کا تحریر سماجی اصلاح رہی ہے، ان کی تمام تر توجہ عملی مسائل اور انتظامی تکنیک پر مرکوز رہی ہے۔ خالص علمی دل چپی جس حد تک بھی موجود تھی اس کا تعلق صرف معاشی تاریخ سے تھا۔ محض نظریات سے دل چپی رکھنے والے کا کوئی مقام جرمی میں نہ تھا اور تخلیلی نوعیت کے کاموں کی قدر و قیمت کا اندازہ لگانا وہاں کے ماہرین معاشیات کے لئے ازبس دشوار تھا۔ اس صورت حال نے بوم۔ باورک کے کام کو مزید مشکل بنادیا تھا۔ سوچنے کے تجربی انداز کو قابل قبول بنانا اپنی جگہ خود ایک بڑا کام تھا۔ اس کا نتیجہ یہ تھا کہ بوم۔ باورک کو نہایت ابتدائی تصورات پر بھی مفصل گفتگو کرنا پڑی، وہ اس مفرد حصے پر کام نہیں کر سکتا تھا کہ استدلال کی فلاں درمیانی کر دیاں یا مقدمات پڑھنے والوں کے ذہنوں میں ہوں گے، اتنا ہی نہیں بلکہ علمی دنیا کو یہ ذہن نشین کرنے کے لئے کہ مسئلے کی نوعیت و حقیقت کیا ہے اسے سخت جدوجہد کرنا پڑی اور اکثر کو تو یہ بھی سمجھا ناپڑا کہ داقتًا کوئی حل طلب مسئلہ موجود بھی تھا۔ مذکورہ صورت حال کے پیش نظر بوم۔ باورک کو یہ ضروری معلوم ہوا کہ پڑھنے والوں کے سامنے اپنا ہر مفرد حصہ اور اپنے استدلال کی ہر کڑی کو پیش کر دے اور اپنے نظام فکر کی تعمیر کی راہ کے ہر درڑے کو دور کر دے۔ اس نظام میں بہت سے مشکل اور نزاکی تصورات بھی تھے جو اصل مسئلے، یعنی سود اور منافع کے مسئلے سے براہ راست متعلق تھے اس کا ایک مطیع نظر یہ بھی تھا کہ سود کے نظریے کے بارے میں جو بے شمار کوششیں ہوئی ہیں ان کے بارے میں یہ واضح کر دے کہ یہ سب ناکام و ناتمام ہیں۔ تاکہ اس کے پیش کردہ نظریے کی طرف لوگ متوجہ ہو سکیں۔

بوم۔ باورگ کو ہنایت سادہ اور ابتدائی تصورات کے بارے میں بھی سخت دشواریاں پیش آئیں۔ تخلیقی ذہانت رکھنے والوں کے لئے تعریفاتِ ناٹی حیثیت رکھتی ہیں۔ نئے خیالات بھلی کی طرح ذہن میں کونستے ہیں اور تعریفات کی قیود سے نبے نیاز ہوتے ہیں، تعریفات کی ضرورت اس وقت پڑتی ہے جب آدمی ان خیالات کا انتظام کرتا ہے اور اس وقت تو وہ ناگزیر ہو جاتی ہیں جب انسان کے پیش نظر ان خیالات کی تشریح و تحلیل ہو، بوم باورگ نے اسی ضرورت کے پیش نظر اس تدبیح اختلافی مسئلے کو چھپرا کر معاشیات میں RECHT UND "مال" (ECONOMIC GOOD) کا تصور کیا ہے۔ اس کی پہلی تصنیف

VERHÄLTNISSE VOM STANDPUNKTE DER VOLKS

WIRTSCHAFTLICHEN GÜTERLEHRE (INNSBRUCK, 1881)

اسی مسئلے سے بحث کرتی ہے، اس مسئلے کے بعد اس کے سامنے ڈوبٹے سوال تھے۔ معاشیات کے کسی فکری نظام کا بنیادی تشریحی اصول ہمیشہ قدر کا کوئی نظریہ (THEORY OF VALUE) ہوتا ہے۔

معاشی دنیا کا تصور جو کسی اصولی کے ذہن میں ہوتا ہے وہ اسی تصور قدر کے تابع اور اس پر مبنی ہو اکرتا ہے «در کام سود اور منافع کے نظریے سے متعلق تھا، ادھر ادھر کی غیر متعلق بحثوں کو صاف کر کے بوم۔ باورگ کو یہ دکھانا تھا کہ ابھی تک ایک بڑا مستدل طلب شکل میں باقی تھا۔

پہلا کام سراجام دینے کی صورت یہ تھی کہ مینجر کے تصورات کی تشریح کی جائے اور ان پر وارد ہوئیوں اعترافات کو دفع کیا جائے۔ ۱۸۸۶ء میں اس نے دو مقامے لگھے اور نظریہ قدر کی تشریح کی

GRUNDZÜGE DER THEORIE DES WIRTSCHAFTLICHEN

GÜTERWERTERS

ان مقالوں نے اس کے اثباتی نظریے کے لئے راہ ہموار کی اور اسے نظری معاشیات کے بانیوں کی صفت میں داخل کر دیا۔ جب سے بوم۔ باورگ کا نام افادہ مختتم کے نظریے (THEORY OF MARGINAL UTILITY) سے ایسا ادالت ہوا ہے کہ مخالف دیوانہ دنوں بوم، باورگ کی نظریہ قدر بولتے اور لکھتے ہیں، جس سے مراد اس کا قدر کا دہ داخل نظریہ ہے جس کی پُر زور و کالت وہ درت المتر کرتا رہا۔

GRUNDZÜGE کی اشاعت سے پہلے بوم۔ باورگ کی دہ مشہور کتاب جس کو معاشیات کی تاریخ میں عظیم ترین

GESCHICHTE UND KRITIK DER
KAPITALZINSTHEORIEN (KAPITAL UND KAPITALZINS, VOL. I.)
1ST. ED., INNSBRUCK, 1884)

شائع ہو کر خراج تحسین حاصل کر چکی تھی۔ یہ کتاب جس کا مفصل ذکر ہم آگے کریں گے، بوم بادرک کی دوسری کتاب
DIE POSITIVE THEORIE DES KAPITALS (PREFACE DATED
NOV. 1888; PUB. 1889; ENG. TR. BY W. SMART 1891)

کا پہلا حصہ بلکہ درحقیقت اس کا مقدمہ تھی، اس کتاب میں بوم بادرک نے سود کے بارے میں اپنا نظریہ پیش کیا۔ بعد
کے لوگ اس کے استدلال کے مقدمات کے بارے میں جو رائے بھی قائم کریں تاہم اس سے انکار نہیں کیا جاسکتا کہ
یہ ایک شاندار کا دش ہے اور معاشیات کے فن کو اس کتاب میں اس کی انتہائی بلندیوں تک پہونچانے کی کوشش
کی گئی ہے۔ ”ابتدی نظریہ“ کا پہلا ایڈیشن، ۱۸۸۹ء میں نکلا۔ دوسرا ایڈیشن ۱۹۰۲ء میں شائع ہوا، اور حرف
بھرت پہلے ایڈیشن کے مطابق تھا۔ ۱۹۰۶ء سے ۱۹۰۹ء تک بوم بادرک نے پوری کتاب پر نئے سرے سے
غور و فکر کیا۔ پانچ سال کی محنتِ شاقر کے بعد ایک ایک شق پر نظر ثانی کے بعد اس نے تیسرا ایڈیشن کی شکل
میں پھر اپنی کتاب کو پیش کیا۔ اس ایڈیشن میں بنیادی اور اساسی مسائل میں اگرچہ کوئی تبدیلی نہیں ملتی تاہم یہ
ایک نئی کتاب ہے۔ کتاب کے صرف چند اجزاء ایسے ہیں جن میں رد دبدل نہیں کیا گیا اور نہ ہر جگہ کچھ نہ کچھ اضافہ
ملتا ہے۔ بعض مسائل اور موضوعات پر زیادہ تفصیل سے کلام کیا گیا۔ چنانچہ دضمیموں کے علاوہ تفصیلی بحث پر
مشتمل بارہ تتوں کا افناہ بھی کیا گیا۔

اسی سلسلہ بحث کا ایک مکروہ جس کا افناہ کتاب میں نہ ہو سکا، ایک مقالے کی شکل میں سامنے آیا،
جس کا عنوان تھا MACHT ODER ÖKONOMISCHES GESETZ اس میں بوم بادرک
نے اس دعوے کا جائزہ لیا تھا کہ معاشی عمل صرف معاشی قدر سے متعین نہیں ہوتا بلکہ طبقات کی سماجی قوت
ست ہوتا ہے۔ علاوہ بریں اس میں نظریہ اجرت کے بعض اہم سوالات کی بھی تحلیل کی گئی۔
کام کے نقشے سے تعلق رکھنے والا بوم بادرک کا صرف ایک مقالہ اور ہے، اور اس کا موضوع ہے

مارکس کی تنقید۔ یہ مقالہ ZUM ABSCHLUSS DES MARXSCHEN SYSTEMS کے

عنوان سے شائع ہوا۔ اس کی اشاعت DAS KAPITAL کے تیسرا جلد کے بعد KARL KNIES

کے اعزاز میں بطور یادگار کے عمل میں آئی (برلن ۱۸۹۶)؛ روپی ترجمہ، سینٹ پیٹرس برگ، ۱۸۹۶؛ انگریزی ترجمہ لندن ۱۸۹۸)۔ یہ تنقید اس اعتبار سے اہم ہے کہ اگرچہ مارکس پر تنقید کرنے والے بیشمار ہوئے ہیں مگر ان میں سے اکثر دوں سے ایک خامی کے شکار تھے: یا تو ان کی دل چسپی کا اصل میدان مارکس کے معاشی کام کے علی حصے کے دائرے سے باہر رکھا جس کی وجہ سے وہ اُن مباحثت میں اُبجو جاتے ہیں جو اس علمی حصے سے بے تعلق ہیں مثلاً تاریخی، سیاسی اور فلسفیائی مباحثت، یا وہ اپنے فن میں اس درجے کے آدمی نہیں جو صنف اور اس کی کتاب کو حاصل ہے، لیکن بوم-بادرک کے بارے میں ان دونوں میں سے کوئی بات کہنا مشکل ہے۔

بوم-بادرک کے کام کے جائزے سے واضح ہو جاتا ہے کہ اس کے معاشی نظام اور اس کے کارناموں اور خیالات کی وضاحت اس کے "اثباتی نظریے" کے مطالعے سے ہی ہو سکتی ہے۔ نظری معاشیات کے صرف چند مسائل ایسے ہیں جن سے وہ اپنے "اثباتی نظریے" میں تعریض نہیں کرتا۔ یہ مسائل حسب ذیل ہیں:

۱۔ عمرانی۔ معاشی زندگی کا بنیادی عمل ایک بے تعلق (ISOLATED) نظم معیشت کے نمونے کے ذریعے واضح کیا جاسکتا ہے۔ اگرچہ ایک ایسا نظریہ بھی ہے جو متعدد نظاموں میں معیشت کے باہمی تعلقات پر عادی ہے تاہم اس سے عمرانی۔ معاشی عمل کی حقیقت سمجھنے میں مدد نہیں ملتی۔ بوم-بادرک کی دل چسپی اسی حقیقت سے تھی اس لئے وہ بے تعلق نظم معیشت کے اندر رکھی کام کرتا ہے۔ اس کے کام کے اصلی دھماکے میں میں الاقوامی اقدار کا نظریہ نہیں پایا جاتا۔

۲۔ ۱۸۹۷ء میں اس نے جن تین مقالوں کو شائع کیا ان میں بھی صرف ایک اشارہ مسئلہ زر کی طرف ملتا ہے (جس سے پتہ چلتا ہے کہ زر کا مقداری نظر یا اس کے نزدیک ناقابلِ تردید حقیقت کا حامل ہے) لیکن زر کی بابت وہ ہمیں کوئی نظریہ فراہم نہیں کرتا۔

۳۔ اس کا اثباتی نظریہ ان مخصوصانہ جستجوؤں سے اپنادا من بچا کر گزر جاتا ہے جو نظری طور سے قیمت اور قسم دولت کے نظریے کا انطباقِ محض ہیں۔

۷۔ تجارتی دوائر (CLES) کے مسئلے پر بھی اشتہن نظر یہ ہمیں کچھ نہیں دیتا شاید اس لئے کہ بوم۔ باورک کے نزدیک معاشری بحرانات معاشری عمل کے عارضی اختلافات ہیں۔

۸۔ آبادی کے مسئلے پر بھی بوم۔ باورک کے یہاں کچھ نہیں ملتا۔

مذکورہ بالامسائل کو چھوڑتے ہوئے اشتہن نظر یہ معاشریات کے سارے نظری میدان پر حادی ہے۔ قدر، قیمت، اور تقسیم یہ تین محور ہیں جن کے گرد پورا نظر یہ گردش کرتا ہے۔

بوم۔ باورک کا مقابلہ بعض اوقات مارکس سے کیا جاتا ہے۔ ان دونوں میں متعدد وجہ سے نمایاں فرق ہے۔ مارکس کے نام کے ساتھ سیاسی جذبائیت وابستہ ہے اور اس کے نیالات اور انکار کے پیکر پر کچھ ایک دوسری قسم کی نفاذ چھانی ہوتی ہے۔ اس کے نام کو سماجی تحریکات اور خاص قسم کے مصطلیات و طرزِ اداء سے علیحدہ کرنا ناممکن ہے۔ مارکس کا علمی کام ان چیزوں اور ان کے مانند کتنی ہی دوسری باتوں کے بوجھتے دب کر رہ گیا ہے۔ بوم۔ باورک اس کے بخلاف خالص علمی دنیا کا آدمی معلوم ہوتا ہے۔ یہاں سیاسی طوفان اور جذبہ مفقود ہیں۔ اس کے علمی انکار پر بعض خصوصی اصطلاحات کی دھنڈ چھانی ہوتی نہیں معلوم ہوتی اور نہ اس کے پاس مارکس کا ساعوام کو اپیل کرنے والا کوئی پیٹ فارم ہے۔ با ایں ہمہ دونوں ایک دوسرے سے متعدد امور میں مشابہ ہیں۔ دونوں کا مطہر نظر ایک ہے۔ دونوں نے فنِ معاشریات کے لئے جلتے احوال و ظروف کے سخت اور اس لقین کے پیش نظر کہ سود اور منافع کے مسائل کو بنیادی اہمیت حاصل ہے، عمرانی۔ معاشری عمل کے مرطابے کی بنیاد انہیں دونوں کو بنیاد دنوں نے اپنے پیشروں کی فراہم کردہ بنیادوں پر اپنے نیالات کا دھانچہ تیار کیا اور دونوں ہی کے کام فنِ معاشریات کی تاریخ میں اس اہمیت کے حامل ہیں کہ ان سے صرف نظر ممکن نہیں۔

علمی دنیا نے بوم۔ باورک کی تخلیقی قوتوں سے زیادہ اس کی تنقیدی ذہانت کی داد دی، اور اس کے سود کے نظر یہ سے زیادہ اس کے تنقیدی کام کی اہمیت کا اعتراف کیا۔ اس کا یہ تنقیدی کارنامہ جو معاشری تنقید کا اہم ترین کارنامہ ہے جیسا کہ بتایا گیا "سود کے نظریات کی تاریخ و تنقید" کی شکل میں ہمارے لئے بوم۔ باورک کی اہم ترین تصنیف KAPITAL UND KAPITALZINS (سرایہ اور سود) کے دو حصے ہیں:

(باقی بر صفحہ امندلا)

مباحثوں میں ہے۔ اس کتاب کے بارے میں شوم پٹر "معاشریات کی عظیم ترین تنقیدی کا دش" کے الفاظ استعمال کرتا ہے، اور لکھتا ہے کہ "اس کتاب نے اگرچہ فی الفور قبول عام کی سند حاصل کر لی تاہم ہم پیشہ رفقاء کی بلند آنہنگ تعریف و ستائش بھی، جس میں مرد روز مانہ کے ساتھ روز افزود اضافہ ہوتا رہا، اس شناخوانی کے سامنے ماند پڑ جاتی ہے جس کی خا موش مگر موثر شہادت اس کتاب کا بے پناہ اثر و نفوذ دیتا رہا ہے۔ یہ کتاب جو تخلیقی تحلیل و تجزیہ کا ایک زندہ جادید شاہکار اور ہمارے فن کی شاہراہ کا ایک سنگ میل ہے۔ سود کے نظریات پر انتقادیات کا ایک پورا سلسہ ہمارے سامنے پیش کرتی ہے۔ جن میں سے ہر ڈکٹر دا آئری فنی ہمارت کا ایک بیش بہا نونہ اور کمال فن کا ایک لاثانی شہ پارہ ہے۔ یہ کتاب نہ ان معاشرتی اور تاریخی احوال کا ذکر کرتی ہے جن میں ان نظریات نے جنم لیا اور نہ اس میں تعمیر و تشریح کے عوض فلسفیانہ گل کاریاں، اور موشکانیاں نظر آتی ہیں۔ حتیٰ کہ مرکزی موضوع بحث کے میدان میں فکر کی تاریخ کو بھی ثانوی حیثیت دی گئی ہے۔

وہ فرد اُفرداً سود کے ہر نظریے پر اس طرح غور و فکر کرتا ہے کہ اپنی بحث کو اس کے صرف جو ہری اجزاء ترکیبی تک محدود رکھتا ہے۔ ان اجزاء ترکیبی کو وہ کمال ہمارت کے ساتھ پیش کرتا ہے۔

بے جھوک ہو کر اس کی اصولی تعلیمات کا جائزہ لیتا ہے۔ اور اس عمل میں وہ صرف چند سادہ مگر فیصلہ کن دلائل

باقیہ صفحے گذشتہ :-

(سود کے نظریات کی تاریخ و تنقید) (النس برک ۱۸۸۲، تیسرا ایڈیشن ۱۹۱۳) اور ۲: POSITIVE THEORIE DES KAPITALES (سرایے کا اثباتی نظریہ) (النس برک ۱۸۸۹، تیسرا ایڈیشن ۱۹۰۹) - دو فو جھوں کو (۳ جلدیں میں، ۱۹۲۱ JENA) فریڈرک ولیس کے مقدمے کے ساتھ دوبارہ طبع کیا گیا۔ پہلے حصے کے پہلے ایڈیشن کا انگریزی ترجمہ دبلیو اسمرٹ (W. SMART) نے CAPITAL AND INTEREST (لندن ۱۸۸۶) کے نام سے کر کے شائع کیا اور دوسرا کا INTEREST (سرایے کا اثباتی نظریہ) (لندن ۱۸۹۱) کے عنوان سے پہلے حصے یعنی "سرایے اور سود" کے انگریزی ترجمے کو ۱۹۵۶ میں کیلی اور مل میں نے نیویارک سے مکمل طبع کرایا۔ پہلے حصے کے دوسرا ایڈیشن میں جو اضافے ہوئے ان کا ایک جانی انگریزی ترجمہ W. A. SCOTT نے RECENT FEILBOGEN اور LITERATURE ON INTEREST نام سے کیا۔ بوم یادگ کی دوسری ایم مختصر تصنیف کو F. X. WEISS نے دو جلدیں میں (دی آن ۱۹۲۳-۱۹۲۶) کے نام سے کیا۔

استعمال کرتا ہے۔ اپنی قوت صالح کے بغیر، جو سب سے سیدھی راہ نہیں ہے اس پر چلتے ہوئے، نہایت شان کے ساتھ وہ ایک کے بعد ایک نظریے کو اپنی تنقید کے تیروں سے چھلنی کرتا چلا جاتا ہے۔ اور اس کی تباہی کے اسباب دلکش کی پوری وضاحت کے بعد۔ ایک لفظ صالح کئے بغیر بلکہ ایک بھی غیر ضروری لفظ کے استعمال سے پرہیز کرتے ہوئے وہ دوبارہ اپنا سفر جاری کر دیتا ہے۔ اصولی اور بنیادی امور کو پوری قوت سے گرفت میں لینے اور غیر متعلق امور کو نظر انداز کرنے کا فن سکھانے کے لئے اس سے بہتر کتاب نہیں مل سکتی یہ

بُوم۔ با درک نے اس کتاب میں سود کے نظری مسئلے کو حل کرنے کی کاوشوں کا بھرپور جائزہ لینے کی کوشش کی ہے۔ سود کا نظری مسئلہ صرف اتنا ہے کہ سود کیا ہے؟ یا سرمایہ پر سود کیوں ملتا ہے اور ان دونوں کا باہمی تعلق کس نوعیت کا ہے؟ دوسرے الفاظ میں سود کی معاشیاتی حقیقت دمہیت کیا ہے؟ بُوم با درک اس سوال کے جواب سے سرد کار رکھتا ہے۔ وہ سود کے معاشرتی مسئلے سے سروکار نہیں رکھتا۔ سود کا معاشرتی مسئلہ یہ ہے کہ سود معاشرے کے لئے معین ہے یا مضر؟ اس کی منفعت کے پیش نظر اسکی اجازت ہونی چاہتی یا اس کے مفاسد کو دیکھتے ہوئے اسے منوع قرار دیا جانا چاہتے؟ سود کے نظری اور معاشرتی مسئللوں کے ربط سے انکار نہیں مگر یہ ظاہر ہے کہ دونوں کا موارد، استدلال اور طرزِ بحث جدا جائے۔ سود کی معاشیاتی ماہیت متعین کر کے اس کے معاشرتی پہلو پر بعض اعتبارات سے زیادہ نتیجہ خیز بحث ہو سکتی ہے لیکن ان دونوں مسئللوں کو باہم گلا مذکر نہ کوئی مفید نتیجہ برآمد نہیں کر سکتا۔ بُوم با درک کی یہ کتاب صرف سود کی معاشیاتی ماہیت کی تعین کی کوششوں کا ایک جائزہ ہے اور اسی نظر سے اسے دیکھنا بھی چاہئے۔ سود کی معاشیاتی ماہیت کیا ہے؟ اس سوال کا جواب ان گنت مفکرین نے دیئے کی کوشش کی ہے۔ سود کی حقیقت اور اس کے سرچشمے کے بارے میں اور سود سرمایہ کے باہمی تعلق پر مختلف بلکہ متضاد نظریات کی صورت میں جتنا مواد ملتا ہے اتنا کسی دوسرے معاشیاتی مسئلے پر کم ہی ملے گا۔ لیکن اس کے ساتھ

اس تاریخِ حقیقت کا بھی اعتراض کرنا چاہئے کہ نظریات کی اس کثرت کے باوجود کوئی بھی نظر یہ فتنی اعتبار سے اس ممنوع پر حرف آخ رثابت نہیں ہوا۔ بوم پاورک نے جیسا بتایا گیا، اپنی اس کتاب میں سود کے نظری مسئلے کی تاریخ پیش کی ہے اور اس کی معاشریاتی ماہیت کے بارے میں جو مختلف نظریات پیش کے گئے ہیں ان پر تنقید کی ہے، اس طرح بوم پاورک کی اس کتاب کی شکل میں ہمارے سامنے یکجاں طور پر سود کی معاشریاتی ماہیت کے بارے میں نہ صرف بوم پاورک کے زمانے تک کے سارے اہم اور قابل ذکر نظریات اور ان کی خصوصیات آجاتی ہیں بلکہ معاشریاتی نقطہ نظر سے ان پر نہایت ذریں اور جاندار تنقیدی بھی مل جاتی ہے جس کے بعد قاری اس پیچیدہ مسئلے پر ذاتی رائے قائم کر سکتا ہے، ان اعتبارات سے یہ کتاب اپنے مصنوع پر منفرد حیثیت کی مالک ہے۔

اس کتاب کے زیرِ نظر ترجیح کا جو آئندہ اور اق میں ملے گا، محک یہ امر ہے کہ آج کل سود کے مسئلے میں ان صلقوں میں جو اسلامی مطالعات کے پس منظر میں نو پیدا شدہ مسائل پر سوچ بچا کرنے، خصوصاً موجودہ معاشری مسائل کے اسلامی حل دریافت کرنے اور مروجہ نظمِ معیشت کو اسلامی نظمِ معیشت سے تبدیل کرنے کی ٹھیک اور عملی کوششوں سے دل چسپی رکھتے ہیں، سود کے مسئلے میں بعض مرکزی آراء بخشیں چھڑی ہوئی ہیں اور مختلف حلقات اپنے اپنے نقطہ نگاہ سے سود اور اس کے متعلق مباحث پر غور و فکر کر رہے اور لکھ کھارہ ہیں۔ شریعتِ اسلامیہ کا موقف سود کے معاشرتی مسئلے اور پہلو کے بارے میں نہایت واضح اور صاف ہے اور اس بارے میں کوئی دو رائیں نہیں ہو سکتیں کہ سود کی حرمت، قطعی، ابدی اور ہر شک و شبہ سے بالاتر ہے۔ شریعت کا موقف سود کے معاشرتی پہلو کے بارے میں اگرچہ نہایت واضح اور غیر مبہم ہے، تاہم یہی ظاہر ہے کہ کتاب و سنت کا مقصد معاشری مسائل پر فرم معاشریات کے نقطہ نظر سے بحث و تجھیس نہیں ہے، مگرچوں کہ سود کا معاشرتی پہلو ہی انسان کی عملی زندگی کے لئے سب سے اہم ہے اور اس پر معاشرے کے بناؤ بگار کا دار و مدار ہے۔ اس بناء پر اسلام سود کے بارے میں یہ واضح اور غیر مبہم ہدایت دینے کے بعد کہ انسانی معاشرے کے لئے انتہائی مضر اور تباہ کن ہونے کی بنا پر سود ممنوع ہے، وہ سود کے نظری مسئلے یعنی اس کی معاشریاتی ماہیت کی تعین کو عقل انسانی کے والے کر دیتا ہے۔ اگر معاشریاتی ماہیت کی تعین پر مبنی قرار دے کر

سود کے معاشرتی پہلو کو بھی محض فہم انسانی پر یہ مسئلہ چپوڑا جاتا تو جیسے اس کی معاشیاتی ماہیت کا تعین ہنرو
ایک حل طلب اور اخلاقی مسئلہ ہے اس کا معاشرتی پہلو بھی انسانی سماج کے لئے انتہائی اہم ہونے کے باوجود
اسی طرح کی غیر فیصلہ کن حالت کا شکار رہتا۔

بوم باورک کی یہ کتاب سودا در اس سے متعلق مسائل پر سوچتے وقت بہت سی ایسی غلطیوں اور غلط فہموں
سے محفوظ رکھنے میں مددگار ثابت ہو سکتی ہے جو معاشیات کے فن سے ناواقفیت یا صرف ابتدائی واقفیت
رکھنے کی بناء پر کتنے ہی لوگوں کی تحریروں میں راہ پا گئی ہیں جس کی وجہ سے مسئلہ سمجھنے کے بجائے کچھ اور
ابھوجاتا ہے۔ اس کتاب سے سود کے نظری مسئلے کو سمجھنے میں گراں بہامد ملے گی اور ساختہ ہی اس کی معاشیاتی
ماہیت کی تعیین کے بارے میں کسی ایک نتیجے تک پہنچنے میں بھی یہ معین و مددگار ہو گی، جس کے بعد
ہمیں شاید اس موقف کی معقولیت، افادیت اور قدر دقیقت کا زیادہ اچھی طرح احساس ہو سکے گا۔
جو اسلام نے سود کے معاشرتی پہلو کے بارے میں اختیار کیا ہے۔

پَحَنْدَلَ نَايَا مُبْ كَتَابِينُ

۲/۵۰	عبدقات - شاہ محمد سعیف صاحب دیوبندی	۱/۵.	اسلام کا نظامِ آراضی، مولانا محمد شفیع صاحب دیوبندی
۱/۵.	اعمال نافعہ، شاہ عبدالعزیز [ؒ]	۱/۴.	اکمل البيان فی تأیید تقویۃ الایمان، حافظ عزیز الدین مراد آبادی
۲/۵.	كتاب معارف السنن از مولانا محمد یوسف البغدادی	۲/۰.	حجۃ الشدائد بالذن، اردکانی ۲ حصے مجلد
۱/۵.	شرح سنن الترمذی (ابواب و ترکی شرح)	۱/۵.	حیات امام اعظم [ؒ] ، محمد ابو زہرہ
۱/۰.	معیار الحسن - مؤلف مولانا سید ذی جین محمد دہلوی [ؒ]		حیات امام احمد بن حنبل، " "
۳/۰.	مرفات القرآن ترجمہ محسنی (امام راغب اصفہانی)	۲/۵.	دربار رسول [ؐ] کے فیصلے،
۲/۷.	محمدیہ پاکٹ بک (دیوباب احمدیہ پاکٹ بک)	۳/۲/۵	شاہ ولی اللہ کا نلسون، مولانا عبدی اللہ سندھی [ؒ]
۳/۰.	مجموعہ وصایائے اربعہ		عقائد اسلام، مولانا عبد الحق حقانی دہلوی
		۷/۵۰	عقیدۃ الاسلام، حضرت علام محمد انور شاہ کشمیری [ؒ]
۶/۰.	ملنے کا پتھر، مکتبہ بُرمان اردو بازار جامع مسجد دہلی		